

CHRYSĆIJAŃSKAJA DUMKA

Hod VIII.



Wilnia, Śnieżań 1935 h.



Nr. 12 (114).



Дзяржаўная
бібліятэка СССР
імя У. І. Леніна

1. Betlejem. 2. Božaje Słowa na IV niadzielu Adwentu. 3. Zimowyja wiečary. 4. Światyja. 5. Da biełaruskaha narodu. 6. Z relihijna-hramadzkaha žyćcia. 7. U biełarusaŭ katalikoŭ. 8. Listy z wioski. 9. Adusiul i ab usim. 10. Paštowaja skrynka. 11. Kutok žartaŭ.

Biblijateka „Chryścijanskaj Dumki“.

1. Boh (filozofičny narys) — Dr. M. A.	30
2. Z historyi apolohietyki chryścijanskaj — Ks. dr. J. Rešeć	1.00
3. Zło i lakarstwa na jaho — Praf. dr. J. Tarasewič	30
4. Jak Kaziuk sabraŭsia da spowiedzi — W. A.	50
5. Ružaniec Najświac. Dziewy Maryi — I. S.	30
6. Światy Izzydar Chlebarob Ks. P. Tatarynowič	30
7. Ziarniatki z rodnaje junackaje niwy — P. Z.	20
8. Čaławiek — Dr. M. A.	25
9. Kaziukowaje žanimstwa — W. A.	50
10. Pieśni žalby (nabožnaje razwažańnie muki i śmierci Zbaŭcy našaha Jezusa Chrystusa) — J. B.	20
11. Rodnaja mowa ŭ świątyniach — Ks. A. Stankiewič	1.50
12. Jak Hanula zbirałasja ŭ Arhientynu — W. A. (uwieś nakład razyšoŭsia).	25
13. Daroha Kryža — J. Bylina	30
14. Światy Rym — K. N.	50
15. Kupalle — Piotr Zaduma	50
16. Kazimier Swajak (narysy ab jahonaj ideolohii) — Ad. Stankiewič	50
17. Dzieja majej myśli, serca i woli — K. Swajak	50
18. Betlejka — W. A.	30
19. Usio ŭ miłasći — D. Aniško.	50
20. 31-šy Mižnarodny Eucharystyčny Kanhres — Dr. K. N.	50
21. Dla čyjho dabra? — D. Aniško	10
22. Śledam za Chrystusam — T. Kempijski	2.00
23. Ślacham dziwaŭ i ŭražańniaŭ — Ks. P. Tatarynowič	50
24. Biełarusy ŭ światle praŭdy — Ks. dr. praf I. Tarasewič	0.20
25. Da biełaruskaha narodu — D. Aniško	0.20

Zakazy spaŭniajucca chutka i akuratna: pa atrymańni ūsiej wartaści knižki, abo nakładnoj płaťaj (za pobranie) pa atrymańni trećiaj častki wartaści zakazu.

Dla knižarniaŭ i dla tych, chto wypiswaje niamienš jak na 10 zał., dajecca skidka.
Hałoŭny skład: Kniharnia „PAHONIA“, Zawalnaja 1—1, Wilnia.

„CHRYŚCIJANSKAJA DUMKA“

BIEŁARUSKI KATALICKI ČASAPIS

Wychodzić raz u miesiac.

SKŁADKINA „CHR. DUMKU“:

na hod . . . 3 zał.	na 3 mies.	0,75
na paŭhodu 1.50	na 1 .	0,25

Zahranicu 6 zał. u hod.

ADRAS REDAKCYI I ADMINISTRACYI: Wilnia, wulica Zawalnaja Nr. 1—2
(Wilno, ul. Zawalna 1—2).

Redakcyja adčyniena ad 8—4.

CHRYŚCIJANSKAJA DUMKA

BIEŁARUSKI KATALICKI ČASAPIS.

WYCHODZIĆ RAZ U MIESIAC.

Hod VIII.

Wilnia, Śnieżań 1935 h.

Nr. 12(114)

Β Ε Τ Λ Ε Ι Ε Μ.

Betlejem — heta naša ūsio. Heta naš Chrystus, Boh-Čaławiek, Zbaŭca, ad jakoha na świet pryjšła ūsieńkaja naprawa. Čym my jość ciapier, naš ludzki postup, naša cywilizacyja i kultura — ūsio heta z Betlejemu ad Chrystusa wyjšła. Chrystus nowaje žyćcio na świet kinuŭ — žyćcio praŭdy i łaski.

Hena betlejemska ja noč, hena jasnaja zorańka na niebie, henyja śpiewy aniołaŭ, henyja pastuški, heny plač matak nad swaimi dziećmi, jakich wyrażaŭ Herad — heta ūsio siahońnia nam biełarusam nadta jasna prypaminajecca.

Boh i čaławiek heta najbołšyja zahadki świetu. Boh pierawyšaje čaławieka bieskaniečna. Pamiž Boham i nami niama praporcyi. Dziela hetaha nam paznać Boha akuratna, da najhłybiejšaj Jahonaj Istoty, jość rečaj nie-mahčymaj. Ale ciapier, kali Boh u Betlejemie, u stajni, u źłobie na siency, dyk my Jaho paznajom šyroka i hłyboka. Boh nam abjawiŭsia, Boh nas sam ab sabie nawučyŭ.

Ale my ludzi i svoj rozum majem, my lubim śladzić za ūsim. My nie darujem i taho, kab nie adważycca nam, dy nia puścicca ŭ dośledy ab Bohu pry pomačy tolki našaha rozumu.

Paminajučy Abjaŭleńnie, my majem piać daroh, jakimi tolki čystym rozumam paznajom najbołšuju praŭdu, što Boh jość.

Woś, jak my dachodzim rozumam da hetaj praŭdy. Na świecie my bačym ruch. Hety ruch bywaje nutrany i wonkawy. Naprykład: my dumajem — heta ruch. Zimnaja wada nahrawajecca: i heta ruch. Lotaje ptuška ŭ pawietry: i heta ruch. A pryjdzie wiasna i hłanie na świet jasnaje i ciopłaje soniejka — wialiki tady ruch paŭstaje na świecie. A my-ż wiedajem, što samo praz siabie ničoha nia rušajecca. I na świecie ruch nia moža być bieskaniečny. Jość pačatak i jość kaniec dla ūsiakaha ruchu na świecie. Heta jość Boh, što parušaje ūsio na świecie. A jon sam jość nieparušalny. Dyk woś užo sam tolki ruch na świecie i to pakazywaje nam Boha.

Razumny čaławiek zaŭsiody i ŭwa ūsim šukaje pryčyny. Jość u nas pahaworka takaja, što niama wyniku biaz pryčyny. I jość niej-kaja suwiaz pamiž wynikam i pryčynaj. My i ŭwieś świet, na jakim my żywiom — heta wynik, a pryčyna jaho — Boh, ad jakoha pašoŭ každy byt i ūsiakaje žyćcio.

Hety świet siahońnia jon jość, a zaŭtra jaho niama. Nas nia było, a ciapier my jość. U lesie raście drewa. Skul jano ūziałsia? Da-hetul jaho tam nia było i budzie čas, što jaho ūžnoŭ nia budzie. A my i heta wiedajem, što rečy, jakija siahońnia jość, a zaŭtra ich niama, jany z ničoha sami saboj nia woźmucca. Adzin tolki Boh dajeć świetu byćcio.

Na świecie jość bołšyja i mienšyja das-kanalnaści. Arhaničny świet wyšejšy za niear-haničny. Žwiarynny świet wyšejšy za raślinny. A čaławiek za ūsio heta najdaskanalniejšy. Skul umiem my adroźniwać adnu ad druhaj daskanalnaści? Mieraj usich na świecie daskanalnaściami jość adzin tolki Boh. U Bohu adbi-wajucca ūsie inšyja na świecie daskanalnaści.

I ūreście wiadzie nas da Boha toj para-dak, jaki my bačym na świecie. Čamu ūstaje sonca kožnuju ranicu? Čamu hod u hod da nas wiasna prychoǳie? Čamu pa wiasnie na-stupaje leta, a pa lecie wosień, a tam zima? Chto haspadarom usich rečaŭ na niebie i na ziamli? Tut adkazywaje nam zdarowy rozum, što haspadarom usiaho świetu jość tolki Boh. Tyja-ż ludzi, što praŭdziwaha Boha nie pryzna-juć, dyk pryznajuć swaich bahoŭ, fałšywych.

I bałšawiki majuć swaich bahoŭ, dziela jakich jany nie pryznajuć praŭdziwaha Boha, što stwaryŭ nieba i ziamlu. Ale jašče bałšawi-ki nia ūsie ludzi na świecie. Bałšawickaja dziaŭšawa heta tolki častka ūsiaho świetu. A ci-ż koždy čaławiek tam jość biazbožnikam? I ciapier tam miliony ludziej, što šukajuć Bo-ha i žadajuć jamu wierna służyć.

A kudy-ż pojdzim my biełarusy, šukaju-čy Boha? Jak zaŭsiody, tak i ciapier, nam śpiašacca treba ŭ Betlejem, da Božaha tam Dziciatki! Bielaruskija Kalady wiaduć nas tu-dy. Kali my na Kalady ŭ ruki biarom swaje bielaruskija pieśni i piamom ich pabožna, tady nam zdajecca, što my ŭ Betlejemie, što nad-ta blizka z Chrystusam, što my hladzim na Jaho, z Im bratajemsia. U dušach našych tady budzicca mocnaja wiera, haryć luboŭ da Bo-ha-Dziciaci i my tady haťowy służyć Bohu i służyć biazupynna, Jamu niasučy z swajho žyćcia najbołšyja achwiary. Da Božaha Dzi-ciaci ŭ Betlejem zawodziać nas dobryja našy namiery, prostaje naša žyćcio, ščyraka naša wola.

Z Betlejemu dla nas idzie ūsia paciecha i moc, usia praŭda i žyćcio naša, uwieś naš postup u biełaruskaj pracy nad adbudowaj, poŭnym adradžeńniem i wyzwaleńniem Biela-ruskaha Narodu.

Ks. W. Š.



na IV niadzielu Adwentu.

I.

Braty, tak niachaj rozumieje nas čalawiek, jak słuž Chrystowych i haspadaroŭ tajnicaŭ Božych. Ad haspadaroŭ-ža wymahajecca, kab kožny byŭ znajdzienny wiernym. Dla mianie Ź najmienšaj jość rečaj, kab sudzili mianie wy, ci sud dnia ludzkoŭ. Ale j sam siabie ja nia sudžu. Bo choć da ničoŭa nie pačuwasia, adnak nia dzieła hetoŭa jość ja ŭsprawiadliŭleny; sudździoj-ža maim jość Hospad. Woš-ža nia sudzicie pradčasna, pakul nia pryjdzie Hospad, katory i ašwiecić ukrytaje ŭ ciemry i abjawić namiery sercaŭ, a tady sława budzie ad Boŭa kožnamu.

(1 Kar. 4,1—5).

II.

U piatnaccatym hodzie panowańnia cezara Tyberaha, kali Pilat Ponci kirawaŭ Judejaj, a Herad byŭ tetrarcham Halilei, Pilip-ža brat jahony — tetrarcham Iturei i Trachanickaj

krainy, a Lizani tetrarcham Abilini, pry najwyšejšych duchoŭnikach Annie i Kaifie pačułasja słowa Hospada Janu Zacharawawu synu na pustyni. I jon išoŭ pa ŭsiej Jordanskaj krainie, aŭlašajučy chrost pakuty dzieła adpuščeńnia hrachoŭ, jak napisana ŭ knizie mowaŭ praroka Izaija: hołas kličučaŭ ŭ pustyni: hatujcie šlach Hospadu, rabiecie prostymi ściežki jaho: kožnaja dalina budzie napoŭniena, a kožnaja ģara i ŭzhorak budzie žnižany i krywoje budzie prostym, a niaroŭnyja daroŭi buduć ģladkimi i ŭbačyć kožnaje cieła Božaje Zbaŭleńnie.

(Łuk. 3, 1—7).

III.

Hatujcie šlach Bohu, rabiecie prostymi ściežki jaho. Hetymi sławami św. Jan Chryściciel zaklikaje swaich sučasnikaŭ, a ŭ ich asobie i nas, spatkać naleŭna nadychodziačaha na świet Boha, Zbaŭcu našaha Jezusa Chrystusa.

Zimowyja wiečary.

Doŭhija wiečary nadyšli. Niama nam hdzie padzieć času. Tak jaho ciapier u nas mnoha! Čikawa idzie žyćcio na wioscy. Adzin tabie budzie siadzieć cely wiečar i ani słoŭca da ni koha nie pramowie, najbołš budzie kuryć swaju lulki. Druhi łapoča tabie ŭsio, što jamu tolki šlina pryniasie na hubu. Treci ŭžnoŭ ci treba, ci nia treba, ale budzie čapicca da kožnaha, aŭ usim abrydnie.

Dyk čym-ža nam zaniacca ciapier u hety čas zimowy? Čto čym moŭa i čto čym choča. Ja kaŭu, što najbołš zaniacca nam treba biełaruskimi kniŭkami, abo pisańniem u biełaruskija hazety.

Zdarajucca pa wioskach ludzi, jakich usie nadta lubiać. Da ich achwotna ŭsie žbirajucca. Henym dobrym ludziam jany ničym nie placiać, choć jany ich hazu darma palać i, dapozna siedziačy, haspadaru jany spać pieraškadžajuć.

Karystajučy z henych dobrych ludziej, nam u zimowyja wiečary treba da ich žbiracca i karysna prawodzić tam svoj čas. Tady abhawaryć tam treba i niejki statut, jakoha

trymacca pawinny ŭsie, čto tudy prychodzie. Razumiejecca, što aby kaho ŭ wioscy na henija sabrańni puścić nia moŭna. Hetkim čynam pačać moŭna prašwietnuju rabotu na wioscy. Adzin tady čytaje kniŭki ci hazety, a ŭsie druhija jaho słuhaajuć. Pračytaŭšy, treba zatrymacca i pahawaryć ab pračytanym. Kali my, naprykład, čytajem artykul z hazety, to nam treba wiedać, što tam usiaho nie napisana. Tady ab takim artykule hawaryć moŭna jašče nadta mnoha čaho. Adzin wiečar čytać treba adno druhi — druhoje i h. d.

My majem pryhoŭzija i dobryja kniŭki, majem dobryja hazety. Tam dla nas budzie i śmiech — razryŭki i tam praktyčnaja nam nawuka žyćcia. A hetak my najlepiej prawodzim daŭhija zimowyja wiečary našy.

Karty treba wykinuć nazaŭsiody i z hałoŭ i z wiosak našych. Ab butelcy treba tak-ŭa zusim zabycca. Maładomu chłopcu ašciarožna i paważna chadzić kala dziełaŭčyny, bo i heta sprawa maje swaje akrešlenija hranicy.

Čto z našych ludziej jość stalar, ci kra-wiec, ci šawiec i nadta da swajho fa-chu maje wialiki nachiŭ, to chaj jon sabie nad hetym wiečarami pracuje. Ale pomni, što

Za časaŭ św. Jana psuli Božyja darohi try kirunki: saducei, herodyjancy i faryzei. Pieršyja — heta našy praktyčnyja dla siabie matarjalisty, druhija — heta našy praktyčnyja dla siabie palityki i trecija — heta nabožnyja ludzi, ale tak-ža dla swajej karyści, dla woka ludzkoha.

U našych časach hetkija falšywyja krywadušnyja ludzi miž inšym šmat škodziać dla sprawy našaj ašwiety. Hetkija ludzi falšywuju pryswojwajuć i pašyrajuć ašwietu, jakaja nie prastuje Božyja darohi, ale ich kryŭlaje.

— Falšywaja ašwieta nabiwaje rozum roznym wiedańniem, biez razboru, biaz lađu, biez systemy, wiedańniem dobrym i blahim, karysnym i škodnym. Takaja haława — ūsioroŭna što sklad handlara starymi rečami. Jość tam rečy cennyja wobak z apošniaj dreniaj.

— Čaławiek falšywa ašwiečany i majučy ab ašwiecie falšywaje paniaćcie, choć i nia wiedaje čaho, ale haworyć ab tym i piša, jak niepamylny prarok jaki.

Tak, naprykład, nia znaje jon dobra, abo j zusim, nawuki wiery, katachizmu, a śmieła zapuskajecca ū sprečki ab hetych sprawach, lohkaduśna ab ich sudzić i na't z naśmieškaj adzywajecca ab sprawach Božych. Toje samaje dziejecca i ū sprawach świeckaj nawuki. I tut falšywy apostal, ci taki-ž wučoŭny, lohka ūvažaje za nawukowuju praŭdu, što jość tolki dahadkaj, što apirajecca na niapewnych padstawach i dakumentach i što nia jość praŭdaj.

i ty čaławiek, a nia kamień i patrabuješ sabie taksama razryŭki. A najlepšaj tabie budzie razryŭkaj, kali ty pojdieš na henyja ašwienyja wiečaryny.

Na't i toj biełarus, katory što kožny wiečar sabie koły robić u chacie, abo sani hatuje i jon raz na tydzień pawinien adwiedać hena zboryšča, bo j jamu heta budzie karysnym.

Na wioscy našaj i da pisańnia ū biełaruskija hazety jość zdobnyja ludzi. Takich ludziej my ūsie nadta lubim i paważajem. Hetki čaławiek, jak prydzie zimowy wiečar, chaj siadaje ū chacie, ad usich začynicca i piša. Dniom pry rabocie jon chaj abdumyduje, što maje pišać, a prydzie wiečar — tady chaj za piaro biarecca. Budzie hetak jon rabić usiu zimu, dyk biełaruskija zazety pabahaciejuć. Ale i hety wiaskowy piśmieńnik adzin wiečar na tydzień chaj adloža i pojdie tudy da ludziej, kab z imi spatkacca i pahawaryć. A praz heta jon lohka zdabudzie sabie wažnyja mataryjały da pisańnia.

A jość na wioscy i takija ludzi, što ani knižki ani hazety jany nia lubiać. Taki čaławiek budzie soładka spać, kali jamu tolki pač-



Światy Miłaj — Biskup Mirski.

Nie zwažajučy na dalokaść času i kraju' uwieś chryścijanski świet pa siańniašni dzień ušciaž żywa cikawicca asobaj słaŭnaha biskupa Miłajaja. U čeść jaho składaje haračyja malitwy i jamu ūručaje roznyja swaje życiowyja patreby. Spraŭdžajecca heta asabliwa na chryścijanskim Ŭschodzie, dzie św. Miłaj padobnaj ciešycca pašanaj u narodzie, jak u nas na Zachadzie św. Antoni. Pryčyna hetkaj niazwyčajnaj popularnaści lażyć u asnowie jaho žycia i swiataści, a tak-ža i ū tej faktyčnaj uspa

— Falšywaja ūrešcie ašwieta nia ličycca ani z relihijaj, ani z maralnaścij. Jana nia maje na woku sapraŭdy wysokich, sapraŭdy pastupowych metaŭ, jakija wiaduć u kirunku dabra, praŭdy i krasy. Falšywaja ašwieta ličycca tolki z ludzkim samalubstwam i z matarjalnaj karyścijaj.

„Hatujcie ślach Bohu, rabcie prostymi ścieżki jaho“ — zaklikaje nas św. Jan Chryściciel. Budźmo Ź paslušnymi jaho zakliku, bo praŭdziwaja wieda, praŭdziwaja ašwieta choździć tolki Božymi darohami...

Ks. Ad. St.

nuć što čytać. Hetki chaj čytańniaŭ henych nia słuchaje i druhim słuchać chaj nie pieraškadžaje. Dla jaho znajdziecca kudy laħcejšaja rabota. Jon chaj idzie lučynu ščapać, abo pierje skubści.

Na wioscy na't zimoj naš žanočy rod jość silna zapracawany. Ad pracy žančyny świetu nia bačać. Našych žanok dyk možna nazwać biełaruskimi muraškami. Ale prazmier-naja praca i dla ich niezdarowaja. Tut treba pomnić, što žančyna čaławiek, a nie mašina. I jana patrabuje razryŭki i adpačynku. I jana chaj spalhnje sabie ū hetyja doŭhija zimowyja wiečary. Žančyny sabraŭšysia chaj zapiajuć swaje pryhožyja biełaruskija pieśni i chaj pračytajuć jany ci im pryhožuju biełaruskuju paeziju.

Kali ja heta pišu dla swaich ludziej, dyk ja dumaju i chaču, kab u ludziej našych henyja razryŭki wialisia zaŭsiody tolki pabiełarunku. Bo kali tolki tam znojdziecca što polskaje abo rasiejskaje, tady ty pišy, što ūsio prapała! Biełarus prašwiačajecca i sapraŭdy adpačyduje pradusim tam, hdzie astajecca jon samym saboj, biełarusam.

Našy dziaŭčatki, biełaruskija krasuni, zi-

mahalnaści, jakuju akazywaje tym, što da jaho z prošbaj žwiartajucca.

Bačkaŭščynaj Mikałaja była niewialičkaja prawincyja Licyja ŭ Małoj Azii, a ciapierašnjaj Turcyi. Tam u prybiarežnym horadzie Patara, što pryłahaje da mora Mižziemnaha, u chryścijanskaj pabožnaj siamji pad kaniec III wieku Mikałaj świet ubačyŭ. Byŭ jon tolki adzin u bačkoŭ, katoryja z tej pryčyny ŭsiu ŭwahu i starannaść swaju žwiarnuli na toje, kab dać jamu najbołš adpawiednaje ŭzhadawańnie adnosna rozumu i serca. Raskazywajuć, što jašče hrudnym dziciom budućy, u sieradu i piatnicu — hetak užo z woli Božaj — braŭ ježu ad maci raz tolki ŭ dzień i to nia inakš, jak pad wiečar. Heta pazwalała sudzić užo napierad ab jaho dalejšym życi i wialikaj pabožnaści.

Dajšoŭšy da rozumu, Mikałaj pakutaj i strymanym życiom, umieŭ niawinnaść duży swajej prawieści ščaśliwa praz burliwyja hady moładaści. Daloki ad hulniaŭ, dzie maładzieź časta hubić styd i cnotu, jon prawodziŭ swabodnyja chwiliny na ciopłym, sardečnym razważeńni ab Bohu i wiečnaści, zataiŭšysia dzie ŭ zacišnym kutočku ŭ siabie doma, abo ŭ kaściele. Pamiatnyja byli jamu matčyny słowy: Nie zachawaješ, synok, niawinnaści serca swajho, kali ŭciakać nia budzieš ad taho, što da jaje zahuby tak ci hetak prywodzić.

U nawukach pilnaj pracawitaściu pierawyšyŭ usich siabroŭ swaich. Niama zatym dziwa, što pierad im, uzrosłym mužčynam, dobra ŭsiebakowa ŭzhadawanym, adčyniaŭ świet naŭšciaž šyrokija swaje waroty. Kudy ž, pytajem, skirujecca Mikałaj? Woś-ža ni zołata, ni sława

paciahnuć jaho za saboj. Jon pojdzie tudy, kudy hołas natchnieńnia Božaha jaho pakliča. Jon budzie apostalam Chrystowym, jon wiedu swaju i dobreje serca złożyć u achwiaru dzieła wysokich ideałaŭ Ewanelii i nieśmiarotnaj duży čaławieka. Takim čynam bačym Mikałaja ŭ radoch duchoŭnych. U dzień, kali byŭ paświačany biskupam u duchoŭniki, skazaŭ niechta ab im henyja praročyja słowy: Uščodzić sonca ludziam i wialikaja radaść świetu; ščaśliwy kaścioł, dzie jon pastyram budzie. I sapraŭdy, jak sonca razhanajaje ciemru i choład, hetak i Mikałaj — dušpastyr praświačaŭ światłom praŭdy hałowy tych, što błudzili ŭ roznych herezijach, abo hublalisia ŭ niapeŭnaści i sumliwach adnosna wiery i swajho życiowaha praznačeńnia; tam znoŭ, dzie łaska hinuła, dzie sercy astyhli, tam unosiŭ ciopłyja pramieñni lubowi Božaj. Usiudy pućciawodnym skazam jamu byli słowy Chrysta: Dobry pastyr daje dušu swaju za awiečki swaje.

Skora zahawaryli ab im hołasna ŭsie ŭ radzimaj Patary. Bo chto z jakoj tolki biadoj nie žwiartaŭsia da Mikałaja, z pustymi rukami nie adychodziŭ nikoli: kożnamu służyŭ dobrej radaj, a nawat i hrašowaj padmohaj. Bahatuju majemaść pa bačkoch swaich achwiarawaŭ usiu na karyść pakryŭdżanych dolaj niaščasnaj. Miž inšym pakinuła historyja nam wo hetki wydatny fakt jaho miłaserdzia da ludzkoj niadołi.

Žyŭ u Patary bahaty dawoli haspadar, katoramu niawiedama skul stała čamuści nie wiaścisia ŭ życi z dnia ŭ dzień što-raz horš, tak što niaščasny apynuŭsia ŭ kancy ŭ duża krytyčnym pałażeńni. Nia majučy sposabu wy-

moj taksama mnoha roznych kłopot majuć. Raboty chatniaj dyk i ŭ ich zaŭsiody pa wu-šy. U hetym čacie chaj jany woźmucca za šyćcio i wyšywańnie, abo šyłcam chaj robiac karonki. Chaj wučacca, jak waryć jeści, jak haspadaryć. Dziaŭčynie ŭ našych časach treba ŭmieć haspadaryć nadta dobra. Najbołšyja kłopoty dla biełaruskich dziaŭčat zimoj, dyk heta praža. Uwosień ich rabota — pryhatawać lon; padniać, wysušyć, dobra źmiać, strapać i kosy ŭ kukły žwizać, a ciapier cełuju zimu praści. Jašče z wosieni dziaŭčaty pawinny dumac ab swaich krosnach, planawać sabie ŭ kolki nitoŭ ci panažoŭ pojduć u ich na wiasnu abrusy, ručniki i pościelki.

Maładzicy i staršyja kabiety ŭ doŭhija hetyja wiečary taksama swaju rabotu majuć. Im treba hadawać i dahladać dziaciej. Heta praca nadta wialikaja i nadta waźnaja. Pieršnapierš chaj-ža jany dobry prykład z siabie i nawuku daduć swaim dzieciom. Dzieci zaŭsiody na bačkoŭ pryhladajucca. Jany żyć pačynajuć i kruhom siabie jany šukajuć dobrych prykladaŭ i ŭzoraŭ. Chaj-ža biełaruskija dzieci dobry prykład znajduć u swajej chacie ŭ hetyja doŭhija zimowyja wiečary.

Maładzieź naša chaj wučycca ciapier ładzić pradstaŭleñni, chaj arhanizujeć chory. A starejšyja chaj im u hetym zдалoku pamahajuć. U hetym pačynańnie chaj budzie zaŭsiody pry maładzieży. Pradstaŭlać dobra na scenie — heta waźnaja nawuka, heta wialikaja štuka. Maładzieź naša i ŭ hetym kirunku mo-ža ciapier zrabić wialikija postupy.

Woś hetak prawodziačy čas u zimowyja doŭhija wiečary, my biełarusy skarystajem nadta mnoha.

A nam-ža ŭsim wielmi treba, kab biełaruskija siły kruhom i ŭsiudy štoraz rašli i ŭzmacnialisia — u šyrokich slajoch našaha hramadzianstwa, abnimajučy ŭsie haliny našaha biełaruskaha žyćcia.

W. D—a.



żyć swajej siamji, puściusia na haniebnuju dumku — pradać niawinnaść 3-ch dočkaŭ swaich i hetak za wyručanyja hrošy ratawać uwieś dom ad hoładu i śmierci. Dawiedaŭšysia ab hetym św. Mikałaj, rašyŭ abawiazkawa nie-dapuścić da hańby i źniawahi Boskaj. Tajkom padyšoŭšy pad chatu haspadara, jon kidaje praz razbitaje wakno stolki hrošaŭ, skolki było treba na chleb i na pasah prynamsi adnej dziaŭčynie. Hetak paŭtaryŭšy raz i druhi, adahnaŭ biadu i žudasnyja dumki bački. Nia-ščasny, ale ŭzradawany haspadar, nia wiedaŭ, kamu mieŭ dziakawać za tuju niespadziawanu-ju ŭspamohu, bo Mikałaju ŭsio ŭdawalaŭsia niejask skrycca prad im. Za trecim adnak razam spaściaroh usiožtaki dabradzieja swajho i zaraz-ža dahnaŭšy, z wialikaj padziakaj kinuŭsia jamu ŭ nohi. A Mikałaj jamu: Moj bracie, za hetuju niewialičkiju prysłuhu damahacca ad Ciabie padziaki wialikaj prawa nia maju; budź łaskaŭ ab tym, što zdaryłasia, nie hawaryć nikomu; niachaj wiedaje tolki Boh, ty i ja. „Nie — adkazaŭ zdziŭleny haspadar — prośby twajej spoŭnić mnie nijak niemahčyma, bo wiernym astacca mušu sławam swajej matki niaboššy, katoraja hetak mianie nawučała: „Kali što dobraha ad kaho atrymaješ, usim raskazywaj. a kamu ty sam jakuju prysłuhu zrobiš, maŭčy, jak mahiła“.

Chutka dawiedaŭsia ab henym zdareńni, jak i ab druhich padobnych, uwieś horad Pataru. Kab nia čuć bolš pachwałaŭ ludzkich, zadumaŭ Mikałaj pakinuć zusim Pataru i schawacca ŭ niedalokim adtul klaštary. Pakornaje

serca chryścijanskaje akazwajecca wielmi pa-łachliwym na pachwalnyja słowy ludzkija i ka-dzilny dym sławy hetaha świetu.

U klaštary, staŭšysia skora staršym nad usimi, żyŭ jak i daŭniej uwieś addany na służbu bliźnim swaim. Byŭ adnak tut niadoŭha. Nabožnaj jaho dušy chaciełasia wielmi adwie-dać rodnuju staronku Chrysta — Palestynu.

Padarož Mikałaja ŭsławiŭ Boh šmat jaki-mi cudami. Jedučy moram, spyniŭ malitwaj swajej strašenna niebiaspiečnuju buru, a ŭpaŭ-šamu zhary i zabitamu matrosu wiarnuŭ życio i zdaroŭje. Kali-ž prypłyŭ karabiel u Alek-sandryju, a žychary tamtejšyja dawiedalisia ab cudach Mikałaja, stali harnucca da jaho adu-siul wialikim natoŭpam roznyja niaščasnyja, šukajučy palohki ŭ swaich biedach i niedama-hańniach.

Uciakajučy piarad sławaj ludzkoj, zadu-maŭ Mikałaj z Palestyny ŭžo nie wiartacca na-zad da swaich, a nawat mo' i zusim adyjści ad świetu na pušču biazludnuju i wiaści tam życio adzinokaje. Hołas adnak Boży skirawaŭ jaho na inšuju darohu — nazad u klaštar da swaich awiečak. Tolki nia sudžana było i tut jamu doŭha astawacca. „Mikałaju, čuŭ jon ho-łas u dušy, klaštar zacišny heta nia jość tej niwaj, na katoraj spadziajusia ad ciabie swajej chwały; idzi miž ludziej, kab Imia Majo było prastaŭlena narodam u tabie i życi twaim“.

Pakinuŭšy klaštar, pajšoŭ jon nie ŭ swa-ju ŭžo rodnuju Pataru, ale namieciŭ bolšy ho-

D. Aniśko.

9)

Da biełaruskaha narodu.

IX.

1918 h. u dzień Żwiastawańnia ŭ Miensku ty, Narodzie Biełaruski, u asobie swaich prad-staŭnikoŭ ŭračystym aktam abwieściŭ usiamu świetu niezaležnaść twaje Aičyny!

I hety dzień — dzień. Żwiastawańnia, dzień 25 sakawika, dzień Abwieščanńia Niezaležnaści Biełarusi staŭsia dnóm našaha narodnaha świetu.

Koždy narod maje swajo narodnaje świate, ale mała katory narod abchodzić jaho ŭ tak wialiki dzień; bo ŭ hety dzień światkujecca pa-miatka taho wialikaha zdareńnia, kali pasłaniec Boży, anioł z Nieba abwiaściŭ dla ludziej zbaŭ-leńnie, abwiaściŭ dla Matki Boskaj, što ŭžo pry-chodzić na ziamlu Zbaŭca świetu — Jezus Chrystus.

Ol.. Jaki-ž heta wialiki dzień! I jak-ža-ž jon najlepiej adpawiadaje tamu historyčnamu zdareńniu z życia našaha narodu, jakoje ŭ he-ty dzień stałasia!

I choć niezaležnaści tabie, Narodzie Bieła-ruski, utrymać nie ŭdałasia, ale Chrystus nie hańbuje i zabranym krajem, Jon zhodny być waładarom i narodu, što swaje niezaležnaści nia majel!

Niachaj-ža-ž našym narodnym waładarom budzie Jezus Chrystus!

Lepšaha waładara tabie, Narodzie Biełarus-ki, nie znajści! Jaho cnoty, jak: łahodnaść, ciar-pliwaść z daŭnych-dawien stalisia twaimi narod-nymi prymietami.

Suwiedzi naŭy niachaj hetaha nie pałocha-jucca, bo Waładarstwa Chrystusa nia z hetaha świtu, jak jon Sam kazaŭ da Pilata. Waładar stwa jaho wyšejšaje nad hetyja dačasności, za katoryja świet bjecca.

Narodzie Biełaruski!

Pryznaj aficyjalna Chrysta za swajho na-rodnaha Waładara!

Abwiaści heta ŭračystym aktam!

Niachaj Chrystus panuje nad nami! Nia-chaj Jon panuje ŭ sercy kožnaha biełarusa Nia-chaj Jon panuje ŭ kožnaj biełaruskaj chacie. Niachaj panuje nad kožnaj našaj wioskaj, ko-żnym miastečkam! Niachaj panuje Chrystus nad nad usim našym biełaruskim krajem!

Chacia Jon i biaz taho jość našym Wała-darom, jak jość Waładarom usiakaha bytu, jość Waładarom celaha świetu, jość Waładarom ko-žnaha narodu; ale twaja budzie zasłuha, Naro-dzie Biełaruski, piekny, wialiki przykład dla dru-hich, kali ty aficyjalna przyznaješ Jaho zwierch-naść nad sabojul!

Twoj čyn budzie pieršym takim prabłysskam

rad u prawincy — Miru. Jakraz u toj čas byli sabraŭšysia tam biskupy dziela wybaraŭ nowaha pastyra na niadaŭna asiracieluju stalicu biskupskuju ŭ Miry. Wola widać Bożaja była, kab biskupy ŭwahu imienna žwiarnuli na Mikałaja, katoraha raŭniaj paroj ubačyli ŭ kaściele na malitwie, i nikoha inšaha, a jaho wybrali na pastyra Mirskaha. Tut adkrywałasja prad im šyrokaje pole dušpastyrskaj pracy. Bajučy sia wialikaj adkaznaści i kab swajo serca zachawać wolnym ad upływaŭ świetu i sławy jaho, kab siarod roznajakich i šmatlikich zaniaćciaŭ nie rasciaruŭć unutanaha nastroju duży, pakorny słuha Boży prydbaŭ uzmaŭć jašče bolš pakutnaje żywicio swajo ŭ jeży, pryadzieŭku i spaŭni. Hetak pakanaŭšy siabie, moh swabodna i peŭna kirawać druhimi. Skutki pracy byli niazwyčajnyja.

Hod 316-ty prypomniŭ chryścijanstvu, što pahanstwa jašče krepka trymajecca i padčas moža stacca wielmi nawat hrozim. Bura prašledu pranaslasia iznoŭ nad Kaściołam. Pastyr Mirski akuty ŭ lancuhoch užo radawaŭsia, što kroŭ i żywicio addać za wieru, ale prašled skora žmiak i Mikałaj iznoŭ na swabodzie. U 325 h. bačym jaho na pieršym ahulnym chryścijanskim sabory ŭ Nicei. A 6 śnieжня 342 h. pašla płodnych trudoŭ i pracy bahaty zasłuhami addaŭ swaju pieknuju dušu Bohu.

Hrob jaho ŭ katedry Mirskaj, ustaŭleny cudami, staŭsia dla mnohich abiazdolenych sapraŭdnaj krynicaj paciechi. A kali mahometa-

ny, zaniaŭšy Małuju Aziju swabodnaha dostupu da hrobu nie dawali, tady specyjalnaja flo- ta adprawilaŭsia na adboj światych relikwijaŭ. 19 traŭnia 1087 h. cieła Mikałaja pierawieziena było ŭ italijanski prybiarežny horad Bari, dzie i pa siaŭniašni dzień spačywaje.

Trudna skazać, chto bolšy, chto mienšy światy pierad Boham, zatoje-ż u narodzie čeść i nabożnaść nie da ŭsich u wadnej miery. Heta zaleža ad daznanaj apieki. Razumiejecca, Bo- żaja ŭ tym wola, praz kaho i jak usławić cho- ča wialikaje miłserdzie swajo.

Mikałaj u żywici i pa śmierci heta biaz- ustanny žabrak Boży na ŭspamohu ludzkoj nia- doli. Kožny jaho dar, buduŭcy abahrety zaŭsio- dy luboŭju Bożaj, chacia-b saboj i dačasny byŭ nawat, sahrawaje praz heta-ż łaskaj nieba i sercy ludzkija, zlučajuŭcy ich z Boham.

Dr. J. R.



Z nahody Kalad i Nowaha Hodu ŭsim pryjacielam „Chr. Dumki“, a tak-ža i ŭsiamu Biełaruskamu Narodu žadajem chutčej paz- bycca duchowaj niawoli i ŭzajści na šlach woli i ščaścial



nowaha hramadzkaha ładu — wyklučna pawod- le Prawa Bożaha, takoha paradku na świecie, dzie čaławiektwa maŭlo-b chutčej znajści mah- čymaje na ziamli ščaście. Hety čyn budzie kro- kam da toho ideału, kab staŭsia adzin Wała- dar — Chrystus i adno prawa — miłšaść.

Bo kab tak usie chacieli pryznać Chrysta swaim waładarom, kab tak jaho Prawa, jaho Zakon — nowy Zakon miłšaść zapanawaŭ na ŭsim świecie, zapanawaŭ u adnosinach ludziej: prywatnych, hramadzkich, dziaŭžaŭnych, mižna- rodnych — tady sapraŭdy mnoha inašaj, mnoha lepiej było b ludziam żyć na świecie.

I tak — niachaj Chrystus budzie twaim Waładarom, Narodzie Biełaruski, Dekolog ni- achaj budzia twajeju narodnaju kanstytucyju, a twaim aružžem proci worahaŭ niachaj budzie miłšaść!

* * *

Kančajuŭcy heta, spadziajusia, što ty, Na- rodzie Biełaruski, budzieš staracca wypaŭnić to- je ŭsio naahul, da čaho ja tut Ciabie zaklikaju! Bo heta, adno — twaja pawinnaść; a druhoje — heta patrebna dla Twajho asabistaha dobra, Twaje karyści; taksama, jak dla karyści kožnaha z nas paasobku.

A što da abwiaščeńnia Chrysta swaim wa- ładarom, to heta sprawa na ciapierašni čas dla ŭsiaho cełaha Narodu dawoli trudnaja, dziela

taho, što najbolšaja časć Twaich dziaciej zna- chodzicca pad panawańniem bałšawikoŭ, atkry- tych worahaŭ Chrystowych.

Ale jany raniej ci paźniej musiać źmianić swaje niaprychilnyja i biespadstaŭnyja adnosiny da swajho Zbaŭcy.

Usio toje, što nia jość u zhodzie z Boham, maje charakter tymčasowaści; usio jano, jak adarwanaje ad Pradwiečnaha Bytu, raniej ci paź- niej musić zmarnieć i zhinuć. Wiečnaść wykluč- na i całkom należyć da Boha.

I ty, Narodzie Biełaruski, kali nia slaŭnia to zaŭtra mahčymieš abwiaścić Chrysta swaim Waładarom i tam, dzie slaŭnia hetaha zrabić nia možaš! I niezaležna ad takich ci inšych pa- lityčnych warunkaŭ ty ŭwieś ceły astaniešsia na zaŭsiody pad uładaj Jezusa Chrysta, pod uładaj Taho, katory najbolš ciabie lubić, tabie spaha- daje, katory žadaje tabie dabra; astaniešsia na zaŭsiody pod ščaśliwym Jaho panawańniem, ščaśliwym nia tak ščaściem dačasnym, ale ščaś- ciem bolš dastojnym čaławieka — ščaściem wiečnym, nadpryrodny, ščaściem dziaciej Bo- żyh.

Tady ty, Narodzie Biełaruski, doždžešsia taho času, kali pa ŭsiej Biełarusi, jak jana doŭ- haja i šyrokaja, swabodna, biez pieraškody bu- dzie razlahacca mahutny klič —

Niachaj żywie Chrystus-Waładar! (Kaniec).



Baraćba z biazbožnictwam. Niadaŭna ŭ Ženewie adbyłosia piataje pasiedžańnie mižnarodnaj komisii „Pro Deo” (Za Boha). U skład hetaj komisii ŭwachodziać kataliki, prawasłaŭnyja i pratestanty. Na pasiedžańni postanawili ŭsiami dastupnymi i dastojnymi sposabami barocca z biazbožnictwam.

Abisynski car Negus telehraflična padziakawaŭ św. Ajcu za jaho zachady dzieła žlikwidawańnia Italijska-abisinskaj wajny. Z hetoha jasna bačym, jak niesprawiadliwa niekatoryja zakidajuć św. Ajcu, što bytcam jon trymaje staranu Italii.

Kardynał-akademik. Siabram Francuskaj Akademii Nawuk žjaŭlajecca miż inšym arcybiskup Baudrillart, jakoha apošnim časam św. Ajciec naznačyŭ kardynałam.

Nawuka relihii ŭ Armii. Wajennaje ministerstwa Aŭstryi zahadała, kab ad 1 listapada siol. h. starod wojska adbywałosia nawuka Relihii; sprawaj hetaj majuć zaniacca wojskowyja kapelany.

Uzrost katalictwa ŭ Manholii. U 1932 h. było tam katalikoŭ 19.724, a siańnia jość ich — 24.210. Pamysna ŭ Manholii raźniwajecca katalictwa miż inšym zatym, što wobak čužoha duchawienstwa pracuje ŭžo tam duchawienstwa miascowaha pachodžańnia.

Nowyja kardynały. Św. Ajciec niadaŭna naznačyŭ 20 nowych kardynałaŭ. Siarod nowanaznačanych znachodzicca arcyb. Prahi, čech, a takža patryjarch syryjski uschodniaha abrađu. Usich ciapier kardynałaŭ 69 čalawiek.

Jašče adnu šwiatyniu burać. Sawieckija hazety pišuć, što ŭ skorym čaście budzie zburany ŭ Maskwie manastyr i cerkwa Muki Chrystowaj (Strastnyj manastyr). Cikawaść, kali-ž nareščcie bałšawiki pierastanuć swaju wajnu z Relihijaj?

258.000.000 dalaraŭ na katalickija školy złażyli amerykanskija kataliki.

U Amerycy, jak wiedama, Relihii ŭ dziaržaŭnych školach nie wykładajuć, dyk kataliki swaich dzieciej wučać u školach prywatnych, na jakija składajuć hetkija wialikija achwiary.

Śmierć u wastrozje prawincyjała Daminikanaŭ. Niadaŭna pamior u niamieckim wastrozje prawincyjał ajcoŭ Daminikanaŭ T. Stuhlweissenburg. Choć ab jaho śmierci hitlerouŭskija ŭłady nie pazwalali pisać, kataliki adnak ab hetym dawiedalisia i likam bolš dźwioch tysiać uziali ŭčaście ŭ pachowinach.

U biełarusau katalikoŭ.

Wydawieckija nawiny. Wyjšli asobnymi brašurami: ks. prof. dr. I. Tarasewiča — „Biełarusy ŭ Praŭdzie” i D. Aniški — „Da Biełaruskaha Narodu.”

Pieršyja Raraty. 15 XII u kaściele św. Mikałaja a h. 7 ranicy adbyłisia Raraty dla biełarusau katalikoŭ. Warta adznačnić, što heta pieršyja biełaruskija Raraty.

Biełaruskij Kaścielny K-t adbyŭ niadaŭna pasiedžańnie, na jakim byŭ razhledžany cely rad wažnych spraŭ z biełaruskaha katalickaha žyćcia.

Nabaženstwa za pamysnaść Bieł. Stud. Sajuzu z nahody 15-lećcia jaho isnawańnia adbyłosia z biełaruskim kazańniem u kaściele św. Mikałaja 1.XII. het. mies. Na nabaženstwie byli biełaruskija studenty kataliki i prawasłaŭnyja.

LISTY Z WIOSKI.

MALUSIA ZA BAČKAŬŠČYNU-BIEŁARUS...

Grannaje Bielsk. paw. Ja maładaja, maju tolki 16 hadoŭ; peŭnaž, mnoha čaho jašče nie rozumieju. Heta adnača nie miašaje, što ja čaśta dumaju nad losam majej Bačkaŭščyny—Biełarusi, a dumki henyja ŭ maładoje majo serca prynosiać sum i žalbu.

Sumna mnie, što mnoha intelihientnych dzieciej matki Biełarusi za misu šačeŭki pradali swaju narodnuju ideju i żywuć u paniawiercy i niawiedama, ci na praŭdy ślach wiernucca.

Sumna mnie, što naš wiaskowy narod niamaje stolki patrebnej adwahi, kab adważnai hołasna kryknuć usiamu świetu — ja biełarus i budu biełarusam.

Sumna mnie, što tysiačy ŭ ciemnocie swajej saromniacca rodnaj biełaruskaj mowy i ŭ cha-ty swaje ŭwodziać čužuju.

Z takimi sumnymi dumkami idu ja šukać paciechi ŭ Taho, katory skazaŭ: — „ja jość zapłata twaja wielmi wialikajo.” I malusia za Bačkaŭščynu—Biełarus, za nawarot adstupnych synoŭ Biełarusi i za adwahu biełaruskaha narodu.

J. D.

„POLAK—KATOLIK I KATOLIK—POLAK.“

w. Račkany, Lachawickaje parafij. U nas jość niewiatički dzierawiany kaścioł, u katory z Lachawic cieraż 2 niadzieli pryjażdżaje ksiondz adpraŭlać św. Imšu i spawiać. Jak u Račkanach, tak i susiednich wioskach żywuć tolki biełarusy pieraważna kataliki, choć jość i prawasłaŭnyja, a ŭ Račkanach i štundystyja wiaducca jašče ad 1905 hodu. Kab nawiarnuć hetych štundystaŭ, katoryja ŭpierad byli katalikami, prysłaŭny da nas zakonnicy—palački. Hetaja zakonnicy ničoŭa zrabić nia mohuć, bo jak palački, ani jany narod znajuć i ani narod biełaruski ich razumieje. Dobra było-b, kab heta siudy pryjechaŭ ksiondz biełarus, jon mnoha što zrabiŭby; widać adnakža, što ksiandzu biełarusu niamožna ŭ nas być i z narodom pabiełarusku ad dušy hawaryć, bo kali ksiondz Anoška, budući wikarym u Lachawicach, staŭ z narodom družyc i hawaryć pabiełarusku, to zaraz-ža jaho ad nas zabrali, a škada, što tak stałasja, bo da jaho i štundystyja stali harnucca i ciapier jaho spaminajuć dobra adzywajučysja, to moh jon ich i nawiarnuć. Ciapierašnja lachawickija ksiandzy bolš dbajuć ab polskaść, jak ab katalictwa. Ja raz čuŭ, što dziekan Lachawicki z amboni ŭ Lachawicach winšawaŭ z Nowym hodam usich palakoŭ swaje parafii, a pra biełarusau, katoryja stanowiać wializarnuju bolšaść parafii ani słowam nie zalknušsia, a druhi raz toj samy dziekan iznoŭ z amboni kazaŭ dasłoŭna tak: „každy katalik jość palak, a palak—katalik,“ a z hetaha wysnawak, što katalik niamoža być biełasam. Dzież tut praŭda? Woś-ža nia dziwa, što hetaki skaz wielmi ŭzwarušyŭ biełarusau, što adčuwasia na t i tahdy ŭ kaścieli, bo z hetaha wychodzić, što i sam papiež jość palak, abo nia jość katalikom. Tak ksiandzom i to jašče ŭ kaścieli hawaryć nie wypadałab, bo narod naš nie-taki ŭžo ciomny, jak ksiandzom palakom zdajecca.

Parafijanin



Adusiul i ab usim.

ROZNYJA CIKAWAŚCI.

Da kaho naleža świet?

Bolš jak palawina ziamli ŭsiaho świetu naleža da piaciocch dzieržaŭ; Anhlii, SSRR, Zluč. St. Ameryki, Japonii i Francyi. Pieršaje miejsca zajmae Anhlija da jakoj naleža 13,356,759 kw. klm. ziamli i 450 miljonaŭ ludziej.

Testament na ŭłasnej skury.

Da adnaho lekara ŭ Paryży prybyŭ chworthy, jaki nie chacieŭ razdziawacca; lekaru treba było doŭha jaho nahawarwać, kab razdzieŭsia. Akazałasja, što ŭsie plečy henaha chworaha byli zapisany. Chworthy wyjaśniŭ, što heta zapisany jaho testament, bo jon baicca, što testament na paplery swajaki jaho mohuć sfałšawić.

Miesiacu hrazić raspad.

Wiedamy anhlielski astraloh Džems Džins ćwierdzić, što miesiac ustupaje ŭ nieblaśpiečny čas swajho isnawańnia, što jamu hrazić raspad. Dzieła pawolnaha, ale pastajannaha zasychańnia miesiac razwalicca na niekalki čaściej. U wyniku hetaha paŭstanie šmat drobnych miesiacaŭ, jakija buduć krużyć kala ziamli i adbiwać światło sonca, jak adbiwaje jaho ciapierašni miesiac. Dziakujućy hetamu my budziem mieć światło miesiaca štonočy, a nie kali nie-kali, jak ciapier.

75.000 knih ab wajnie.

Niamiecki kupiec Ryšard Frank u Štuttharcie jašče letam 1914 h. pačaŭ zbirać usie knižki ŭ wa ŭsich mowach, što adnosiacca da suświetnaj wajny. Z hetaj metaj napisaŭ da knižarniaŭ ŭsiaho świetu, kab prysyla-li jamu ŭsio, što wydana drukam ab wajnie. Dahetul jon sabraŭ 75.000 knižak.

Z PALITYKI.

Poŭnamoctwy.

Polski ŭrad otrymaŭ ad Sojmu poŭnamoctwy ŭ haspadarskich sprawach, a heta zatym, što Sojm nia moža chutka i spraŭna pracawać. Na padstawie henych poŭnamoctwaŭ ciapier u Polšcy rehułujecca badaj usio haspadarskaje žyćcio. Wychodzić, što Sojm nia nadta i patrebn.

Amnestyi.

Rada polskich ministraŭ pryniała niadoŭna projek-amnestyi dla rožnych, pieraważna palityčnych, prastupstwaŭ. Skarystajuć z jaje i mnohija biełaruskija „prastupniki“ asabliwa za hazetnyja sprawy.

Sud nad ukraincami.

Užo niešta ad dwuch tydniaŭ u Waršawie adbywajecca sud nad ukraincami, jakich abwinawačwajuć u zabojstwie min. Pierackaha. Z sudowaha procesu dawied-wajemsia, što zabojca ŭciok za hranicu, a złočuleny tolki tyjo, jakija bytcam arhanizawali zabojstwa. Abwinawačanyja adkazwajuć tolki paukrainsku, ale Sud im na heta nie pazwalaje. Adzin z abwinawačanych złamaŭ solidar-naść z inšymi swaimi tawaryšami i pawydawaŭ ich.

Z Kitaju.

U Kitai adbywajecca wialikija padziei. Japonija zajmae kitajskija prawincy, abjaŭlaje ŭ ich aŭtanomiju pad swajej aplekaj i hetak realizuje swoj wialiki plan panawańnia na Dalokim Uščodzie. Duža niepakojaćca

Redaktar-Wydawiec Ks. ADAM STANKIEWIČ

Z dazwołu J. E. WILENSKAHA KATALICKAHA ARCYBISKUPA-MITRAPALITA

Biėlaruskaja Drukarnia im. Fr. Skaryny, Wilnia, Zawalnaja wul. 1—2.

hetkaj japonskej palitykaj SSRR i Ameryka, ale pakulšto ničoha paważniejšaha prociū hetaha jany nla robiac, wi-
dać nia čujucca na silach.

Z Ehiptu.

Ehipt, jaki užo dawoli maje nad saboj anhliskaj
apieki, epošnim časam aružnuju wiaździe baracbu prociū
swaich aplakunoū, imknučysia da poūnaj niezaležnaści.
Niezeležnaść, jak bačym, darahaja kožnamu narodu.

Z Abisinii.

U Abisinii sprawy pakrysie papraūlajucca. Užo
Italiam nie pawoźdicca. Chwarejuć jany ad haračyni i, ču-
jucca zmorany, a da taho abisyncy častawata dajuć
im dobruju lupcoūku. Z usiaho wyhladaje, što zabijaka
Musollini moža skončyc duža drenna. I nia škodziab,
niachajby znaū, jak napadać na čuży kraj!

Z Francyi.

U Francyi duža raźwuwajucca ahułny front kamu-
nistaū, socyjalistaū i rožnych radykalaū. Nie paddajucca
i prawyja. Nadta mahčyma, što ũ niedalokaj budučynie
moža tam dajsci da paważnych zabureñniaū. Čhto z he-
nych dwuch palityčnych kirunkaū wyhraje — zhadać
trudna. Kažuć, što prawym moža pamahčy Hitler. A ka-
li-b da hetaha dajšło, dyk u centry Eūropy mahlab paū-
stać wialikaja kaša.

Z Litwy

Litwa, jak zajawiū staršynia ministraū Tubelis, nie
zmienila swajej dasiulešniaj palityki ani adnosna Nia-
mieččyny, ani adnosna Polščy. U Kłajpedzie niemcy jak-
by supakoilisia, a z Polščaj, z pryčyny sporu za Wilensčy-
nu, pastaromu niama nijakich znosinaū.

Ameryka i Italija.

Ameryka duža aburana na Italiju. Sprawa ũ tym,
što italjanskija aeraplany ũ Abisini zrabili nalot na ame-
rykanski špital i bombami žniščyli, a takža pabili i para-
nili chworych i špitalnuju službu. Jak bačym, katalickaść
u italjancaū niacikawaja.

Z Brazylii.

Paūstañnie ũ Brazylii, jakoje niadaūna bylo tam
wyklikana kamunistami, žlikwidawana. Kamunisty, jak
bačym, nia dremiać i dzie tolki mohuć, dajuć ab sabie
znać rožnymi paūstañniami i zabureñniami. A heta znak,
što na śwlecie niadobra i što kamunisty majuć adpawied-
ny hrunt dla swaich wystupleñniaū.



WILENSKIJA NAWINY.

U Hadoūščynu Konsekracyi I. E. Arcybisku- pa-Mitrapalita

30.XI u kaściele św. Jana bylo atpraūlena ũračystaje
nabaženstwa.

Blezraboćcie

z nadychodam zimy pdwialičwajucca.

Žabrujučych

na wulicy, nia hledziačy na prašled palicyi, spatykajucca
dawoli mnoha i časta, jakija bywajuć wielmi dakučliwy-
mi dla prachodžych.

Paštowaja skrynka.

Dr. I. R. Bylob duža pažadana, kab rukapis byū
prysłany na 25 kožnaha miesiaca.

K s. dr. I. T. Apisañnie padaroży (apošni rukapis
ab wyjeździe Wašym z Bielastoku ũ Eūropu) atrymali,
čakajem dalej.

S. Ž. Na žal, rukapis Woš. "Dzicio Chrystus" u pu-
styni" da druku nie padchodzić. Pišycie wy lepš zwyčaj-
nyja wiestki.

I. D. Dziakujem, karystajem.


P. Karystajem. Prošbu spañniam.

K s. W. Š. Jak bačycie, drukujem.

C. Z. Čakajem na naležnaść.

A. B. Skarystajem u nastupnym numary.

W. D—a. Drukujem, rešta paźnlej.



Kutok žartaū.

* * *

— Idzi pahladzi, ci raźnik maje cialačyja nohi?

— Chadziła, ale ničoha nia bačylo, bo raźnik byū
u botach.

* * *

— Nie razumieju, jak adzin čalawiek možna he-
tulki zrabic pamylak — kaža wučyciel da wučnia.

— Heta nie adnaho rabota, mnle pamahaū tata
i siastro. —



Čhto pryšle da 1.III.1936 h. 3 zał. jak składku na ũwieś 1936 h. na
„Chr. Dumku“, toj atrymaje D A R M A jak

PREMIJU

knižku da nabaženstwa p. n.

„Hołas Dušy“

Piašpiašeciesia skarystać z akaziil



Nowaści na knižnym rynku:

Ад. Станкевіч.

„Да гісторыі
беларускага палітычнага
вызвалення“.

Вільня, 1835, цана 1 зал.

Dr. Stanisł. i Jadw. Hrynkievičy.

Rady chworym i
zdarowym.

Č a ś ć I.

Ab zaraznych i inšych chwarobach

Cana 50 hr.

Ks. Dr. J. Tarasewič.

Biełarusy ŭ światle
praŭdy.

Cana 20 hr.

D. Aniśko.

Da Biełaruskaha Narodu.

Cana 20 hr.

Kupić-wypisać można z Biełaruskaj Kniharni „P A H O N I A“ Wilnia,
Zawalnaja wul. Nr. 1—1.

Usich daŭžnikoŭ i nowych składczykaŭ „Chryścijanskaj Dumki“ prosim słać nam naležnaść za časapis na čekawaje konta Ks. A. Stankiewiča ŭ P.K.O. Nr. 145.106, abo nowym sposabam h. zw. „razrachunkowymi pierakazami“. — Heta jość sinija blankiety, jakija možna dastawać na kožnaj poście pa 1 hrošu za štuku. Wyhodnyja jany tym, što pierasyłajučy hetym pierakazam składki na hazetu da 15 zł. ničoha nia płacicca za pierasyłku. Dyk karystajcie z henaj paštowaj dahodnaści i prysyłajcie hetymi pierakazami składki na „Chryścijaskuju Dumku“.